

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1506

03-02-2026 - ൽ മറുപടി

തൊഴിൽ വകുപ്പിൽ വിവിധ പരിശോധന റിപ്പോർട്ടുകൾ പ്രകാരം സ്വീകരിച്ച നടപടികൾ

ചോദ്യം		ഉത്തരം	
ശ്രീ. സജീവ് ജോസഫ്		ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	മുൻ സർക്കാരിന്റെ കാലം മുതൽ നാളിതുവരെ വിവിധ ഓഡിറ്റ് റിപ്പോർട്ടുകളിലും ആഭ്യന്തര വിജിലൻസ് സംവിധാനത്തിന്റെ പരിശോധനയിലും ധനകാര്യ ഇൻസ്പെക്ഷൻ വിഭാഗത്തിന്റെ പരിശോധനയിലും തൊഴിൽ വകുപ്പിന് കീഴിൽ കണ്ടെത്തിയിട്ടുള്ള ക്രമക്കേടുകൾ ഏതൊക്കെയാണ്; വിശദാംശം നൽകുമോ;	(എ)	<u>ലേബർ കമ്മീഷണറേറ്റ്</u> പത്തനംതിട്ട ജില്ലാ ലേബർ ഓഫീസിൽ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് ആക്ട് പ്രകാരം ജില്ലാ ലേബർ ഓഫീസ് മുഖേന നടത്തുന്ന പ്രവർത്തനങ്ങൾ ഊർജ്ജിതപ്പെട്ട തുണിനിന്റെ ഭാഗമായി കെട്ടിട നിർമ്മാണ ക്ഷേമ ബോർഡിൽ നിന്നും ദിവസ വേതന അടിസ്ഥാനത്തിൽ നിയമിച്ച ജീവനക്കാരായ ശ്രീമതി.ഹേമ പ്രസന്നകുമാറിന്റെ ഭാഗത്തു നിന്നും സാമ്പത്തിക ക്രമക്കേട് കണ്ടെത്തിയിരുന്നു. ആയതിന്മേൽ ടിയാനെ ജോലിയിൽ നിന്ന് പിരിച്ചു വിടുകയും കുറ്റക്കാരിയ്ക്ക് എതിരെ നടപടി സ്വീകരിക്കുന്നതിനായി പത്തനംതിട്ട ജില്ലാ ലേബർ ഓഫീസർ മുഖേന ക്രൈം നമ്പർ 1180/2018 U/S 461, 380, 417, 420, 468 IPC പ്രകാരം കേസ് രജിസ്റ്റർ ചെയ്ത് അന്വേഷണം നടന്നുവരികയും ചെയ്യുന്നു. കൊല്ലം ജില്ലാ ലേബർ ഓഫീസിലെ വാഹനത്തിന്റെ ലോഗ് ബുക്ക് എഴുതുന്നതിൽ ക്രമക്കേട് കണ്ടെത്തിയിട്ടുണ്ട്. ടി ഫയലിന്മേൽ നിലവിൽ നടപടികൾ നടന്നു വരുന്നു. ആഭ്യന്തര പരിശോധനാ വിഭാഗം സബ് ഓഫീസുകളിൽ നടത്തുന്ന പരിശോധനയിൽ ക്യാഷ് ബുക്കും അനുബന്ധ രേഖകളും, ഫയലുകൾ, ബില്ലുകൾ (റ്റി.എ.ബിൽ, കണ്ടിജൻസ് ബിൽ) എസ്റ്റാബ്ലിഷ്മെന്റ് വിഷയങ്ങൾ (സർവ്വീസ് ബുക്ക്, ലീഡ്, ശമ്പള നിർണ്ണയം), അഡ്വാൻസ് സംബന്ധിച്ച വിഷയങ്ങൾ എന്നിവയാണ് പരിശോധിച്ചുവരുന്നത്. ടി പരിശോധനയിൽ കണ്ടെത്തുന്ന അപാകതകൾ പരിഹരിക്കുകൊണ്ടുള്ള റിപ്പോർട്ടുകൾ പരിശോധിച്ച അപാകതകൾ പരിഹരിച്ചുവെന്ന് ബോധ്യപ്പെട്ട്

അടുത്ത ആഭ്യന്തര പരിശോധനയ്ക്ക് വിധേയമാക്കേണ്ടതാണെന്ന നിർദ്ദേശത്തോടെയും, കൂടാതെ ടി പരിശോധനയിൽ കണ്ടെത്തുന്ന ട്രാവലിംഗ് അലവൻസ് ഇനത്തിലും മറ്റിനത്തിലും ജീവനക്കാർ സർക്കാർ ഉത്തരവുകൾക്ക് വിരുദ്ധമായി അധികമായി കൈപ്പറ്റിയ തുകകൾ ടി ജീവനക്കാരിൽ നിന്നും സർക്കാരിലേയ്ക്ക് തിരിച്ചടപ്പിച്ച ശേഷം സർക്കാർ അനുമതിയോടെയാണ് വ്ലെയിനുകൾ തീർപ്പാക്കുന്നത്. ഇതുമായി ബന്ധപ്പെട്ട് ജീവനക്കാർക്കെതിരെ അച്ചടക്ക നടപടികളൊന്നും തന്നെ സ്വീകരിച്ചിട്ടില്ല.

അക്കൗണ്ടന്റ് ജനറൽ തൊഴിൽ വകുപ്പിലെ വിവിധ ഓഫീസുകളിൽ ഓഡിറ്റ് നടത്തുകയും ടി ഓഫീസുകളിലെ അപാകതകൾ കണ്ടെത്തുകയും ചെയ്യാറുണ്ട്. കൂടാതെ ടി പരിശോധനകൾക്ക് കൃത്യമായി മറുപടി നൽകുമ്പോൾ അത് എ.ജി തീർപ്പാക്കി നൽകാറുമുണ്ട്. ഓഡിറ്റിൽ കണ്ടെത്തിയ അപാകതകളുടെ ഭാഗമായി ജീവനക്കാർക്കെതിരെ നടപടികൾ സ്വീകരിച്ചിട്ടില്ലാത്തതുമാകുന്നു.

വ്യാവസായിക പരിശീലന വകുപ്പ്

വ്യാവസായിക പരിശീലന വകുപ്പിന് കീഴിലെ സ്ഥാപനങ്ങളിൽ കണ്ടെത്തിയ ക്രമക്കേടുകൾ ചുവടെ ചേർക്കുന്നു.

കൊല്ലം ബി.റ്റി.സി. യിൽ 10.11.2021 മുതൽ 30.09.2023 വരെയുള്ള ആഭ്യന്തര പരിശോധനയിൽ മെയിന്റനൻസ് ഫണ്ടിന്റെ വിനിയോഗവുമായി ബന്ധപ്പെട്ട ഇ4/21429/16 തീയതി 26.08.2016 ലെ സർക്കുലറിന്റെ ചുവട് പിടിച്ച് അതിൽ പരാമർശിച്ചിട്ടുള്ള വ്യവസ്ഥകൾക്ക് വിരുദ്ധമായി കരാർ അടിസ്ഥാനത്തിൽ സ്വീപ്പറുടെ അനധികൃത നിയമനം നടത്തുകയും മെയിന്റനൻസ് ഫണ്ട് സ്വന്തം ധനവിനിയോഗാധികാര പരിധിക്ക് പുറത്ത് നിന്ന് അനുമതിയില്ലാതെ ചെലവാക്കുകയും ചെയ്തിട്ടുണ്ട് .

കഴക്കൂട്ടം (വനിത) ഐ.ടി.ഐ യിലെ ആഭ്യന്തര പരിശോധനയിൽ പോഷകാഹാര വിതരണവുമായി ബന്ധപ്പെട്ട ഫയൽ പരിശോധനയിൽ ഓരോ മാസവും പോഷകാഹാര ബില്ലിൽ ഗുണഭോതാക്കളുടെ അധികരിച്ച എണ്ണമാണ് ക്ലെയിം ചെയ്ത് നൽകിയിട്ടുള്ളതെന്ന് റിപ്പോർട്ട് ചെയ്തിട്ടുണ്ട്.

ആറ്റിങ്ങൽ ഐ.ടി.ഐ യിലെ 01.04.2022 മുതൽ 31.05.2025 വരെയുള്ള ആഭ്യന്തര പരിശോധനയിൽ ശ്രീമതി മോളമ്മ ചെറിയാൻ ക്ലാർക്കിന്റെ

ഫെസ്റ്റിവൽ അലവൻസ് തുകയായ 2750/- രൂപ ടിയാളുടെ പേരിലുള്ള അക്കൗണ്ട് നമ്പറിന് പകരം ശ്രീ ജ്യോതിഷ്കുമാർ. എൻ സീനിയർ സൂപ്രണ്ടിന്റെ (റിട്ട.) പേരിലുള്ള അക്കൗണ്ടിലേക്ക് മാറ്റി ക്രെഡിറ്റ് ചെയ്തിട്ടുള്ളതായി റിപ്പോർട്ട് ചെയ്തിട്ടുണ്ട്.

കൊല്ലം ഐ ടി ഐ-യിൽ സേവനത്തിലുള്ള സീനിയർ ക്ലാർക്കിന്റെ 2023 സെപ്റ്റംബർ മാസത്തെ ശമ്പളത്തിന്റേയും എൻ.ആർ.ഐ-യുടേയും ട്രഷറി ബിൽ സമർപ്പിച്ചു പണമായി മാറിയെങ്കിലും ടിയാളുടെ ബാങ്ക് അക്കൗണ്ടിൽ ക്രെഡിറ്റ് ആയിട്ടില്ല എന്ന് വകുപ്പിൽ പരാതി ലഭിച്ചിരുന്നു. ടി പരാതിയുടെ അടിസ്ഥാനത്തിൽ വകുപ്പുതല പരിശോധന നടത്തിയപ്പോൾ ഗുരുതര സാമ്പത്തിക ക്രമക്കേടുകൾ കണ്ടെത്തുകയും ധനകാര്യ പരിശോധന വിഭാഗത്തിന്റെ റിപ്പോർട്ടിന്മേൽ തുടർ നടപടി സ്വീകരിക്കാൻ നിർദ്ദേശം നൽകുകയും ചെയ്തു.

ചാലക്കുടി ഐ.ടി.ഐ ലെ ജീവനക്കാരുടെയും, ട്രെയിനികളുടെയും പരാതികളുടെ അടിസ്ഥാനത്തിൽ അവർക്ക് സ്റ്റൈപ്പന്റ് ഇനത്തിൽ നഷ്ടപ്പെട്ടതായി കണ്ടെത്തിയ തുക (3,68,342/- രൂപ) ഐ.ടി.ഐ യിലെ ക്യാഷ് സെക്ഷൻ കൈകാര്യം ചെയ്തിരുന്ന ക്ലാർക്കായ ശ്രീ.പി.കെ നന്ദകുമാറിൽ നിന്ന് ഈടാക്കി നഷ്ടപ്പെട്ടവർക്ക് വിതരണം ചെയ്യേണ്ടതാണെന്ന് നിർദ്ദേശം ലഭിച്ചിരുന്നു

പീച്ചി ഐ.ടി.ഐ യിലെ സംഭരണ നടപടികൾ യഥാസമയം നടക്കാതെ വന്നതിനാൽ ഇതുമായി ബന്ധപ്പെട്ട ഉദ്യോഗസ്ഥർക്കെതിരെ വകുപ്പുതല നടപടികൾ ശുപാർശ ചെയ്തിട്ടുണ്ട്.

ചെങ്ങന്നൂർ ഗവ ഐ.ടി.ഐ യിൽ ക്യാഷ് ബുക്ക് ഉൾപ്പെടെയുള്ള രജിസ്റ്റർ/ രേഖകൾ പരിശോധിച്ചതിൽ കണ്ടെത്തിയ ഗുരുതരമായ കൃത്യവിലോപം സംബന്ധിച്ചു നടന്ന പ്രാഥമിക പരിശോധനയിൽ ആരോപണങ്ങൾ ശരിവെക്കുന്ന കണ്ടത്തലുകളാണ് റിപ്പോർട്ട് ചെയ്തിട്ടുള്ളത്.

ഇൻഷുറൻസ് മെഡിക്കൽ സർവ്വീസസ് വകുപ്പ്

വടവാരൂർ ഇ.എസ്.ഐ ഡിസ്പെൻസറിയിൽ 22.01.2024 മുതൽ 27.01.2024, 30.01.2024 മുതൽ 01.02.2024 വരെയുള്ള തീയതികളിൽ (ആഡിറ്റ് കാലയളവ് - 01.03.2015 മുതൽ 31.03.2023) നടത്തിയ ആഭ്യന്തര പരിശോധനയിലും, സൂചിപ്പിച്ചുവെച്ചിട്ടുള്ള ഇ.എസ്.ഐ ഡിസ്പെൻസറിയിൽ 26.02.2024 മുതൽ 02.03.2024,

		04.03.2024 മുതൽ 07.03.2024 വരെയുള്ള തീയതികളിലായി നടത്തിയ (ആഡിറ്റ് കാലയളവ് - 28.08.2016 മുതൽ 31.03.2023) ആഭ്യന്തര പരിശോധനയിലും ഫാർമസി വിഭാഗത്തിൽ ക്രമക്കേടുകൾ കണ്ടെത്തിയിരുന്നു. പ്രസ്തുത ആഡിറ്റ് റിപ്പോർട്ടുകൾ ധനകാര്യ വകുപ്പിന്റെ Internal Audit Cell A യിലേയ്ക്ക് അയച്ചു കൊടുക്കുകയും ആയതിന്റെ ന്യൂനതാ പരിഹാര റിപ്പോർട്ട് ആവശ്യപ്പെട്ടതിന്റെ അടിസ്ഥാനത്തിൽ ആയത് നൽകുന്നതിനുള്ള തുടർനടപടി സ്വീകരിച്ചു വരികയുമാണ്. <u>കേരള അക്കാദമി ഫോർ സ്കിൽസ് എക്സലൻസ് (KASE)</u> സി & എ.ജി യുടെ 2022 മാർച്ചിൽ അവസാനിച്ച വർഷത്തെ അനുവർത്തന ഓഡിറ്റ് റിപ്പോർട്ടിൽ PMKVY പദ്ധതി പ്രകാരം രണ്ട് പരിശീലന പങ്കാളികൾ തെറ്റായ രേഖകൾ സമർപ്പിച്ച്, ട്രെയിനിംഗിന്റെ മൂന്നാം ഗഡു കൈപ്പറ്റിയതായി കണ്ടെത്തിയിട്ടുണ്ട്. <u>ഭവനം ഫൗണ്ടേഷൻ കേരള</u> ധനകാര്യ ഇൻസ്പെക്ഷൻ വിഭാഗത്തിന്റെ പരിശോധനയിൽ പോഞ്ഞാശ്ശേരിയിലെ ജനനി പദ്ധതിയുമായി ബന്ധപ്പെട്ട് പരിശോധന ഉണ്ടായിട്ടുണ്ടെങ്കിലും ക്രമക്കേടുകൾ ഒന്നും റിപ്പോർട്ട് ചെയ്തിട്ടില്ല. <u>റിഹാബിലിറ്റേഷൻ പ്ലാന്റേഷൻസ് ലിമിറ്റഡ്</u> 2017-18 മുതൽ 2022-23 വരെയുള്ള കാലയളവിലെ അക്കൗണ്ടുകളും രജിസ്റ്ററുകളും സംബന്ധിച്ച ഓഡിറ്റ് റിപ്പോർട്ടിനുള്ള മറുപടി സീനിയർ ഓഡിറ്റ് ഓഫീസർ, ഓഫീസ് ഓഫ് അക്കൗണ്ടന്റ് ജനറൽ ഓഡിറ്റ്-I വിഭാഗത്തിലേയ്ക്ക് 14.07.2025 ന് സമർപ്പിച്ചിരുന്നു. ധനകാര്യ (പരിശോധന) വിഭാഗവുമായി ബന്ധപ്പെട്ട വിവരങ്ങൾ ശേഖരിച്ചു വരുന്നു.
(ബി)	ഓരോ ക്രമക്കേടിലും കുറ്റക്കാർക്കെതിരെ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ?	(ബി) <u>വ്യാവസായിക പരിശീലന വകുപ്പ്</u> വ്യാവസായിക പരിശീലന വകുപ്പിന് കീഴിലെ സ്ഥാപനങ്ങളിൽ കണ്ടെത്തിയ ക്രമക്കേടുകളിൽ സ്വീകരിച്ച നടപടികൾ ചുവടെ ചേർക്കുന്നു. കൊല്ലം ബി.റ്റി.സി. യിൽ കരാർ അടിസ്ഥാനത്തിൽ സീപ്പറുടെ അനധികൃത നിയമനം നടത്തുകയും മെയിന്റനൻസ് ഫണ്ട് സ്വന്തം ധനവിനിയോഗാധികാര പരിധിക്ക് പുറത്ത് നിന്ന്

അനുമതിയില്ലാതെ ചെലവാക്കുകയും ചെയ്തിനാൽ ടി നിയമനത്തിൽ മേൽ റെമ്യൂണറേഷനായി നൽകിയ മൊത്തം തുകയായ 1,08,750/- രൂപ ബന്ധപ്പെട്ട ഉദ്യോഗസ്ഥനിൽ നിന്നും തിരിച്ച് പിടിക്കാൻ നിർദ്ദേശിച്ച് പ്രകാരം 30.09.2023 ൽ വിരമിച്ച ശ്രീ ടെന്നിസൺ.എൻ പ്രിൻസിപ്പാൾ ക്ലാസ് II ന്റെ ഡി.സി.ആർ.ജി യിൽ നിന്നും ടി തുക പിടിച്ചിട്ടുണ്ട്.

കഴക്കൂട്ടം (വനിത) ഐ.ടി.ഐ, യിലെ പോഷകാഹാര വിതരണവുമായി ബന്ധപ്പെട്ട ഫയൽ പരിശോധിച്ച് തുടർ നടപടികൾ സ്വീകരിച്ചുവരുന്നു.

സർക്കാർ ഖജനാവിൽ നിന്നും അർഹതപ്പെട്ട തുക പിൻവലിച്ച് ഗുണഭോക്താവിന് നൽകാതെ സ്വന്തം അക്കൗണ്ടിലേക്ക് തുക വഴിമാറ്റി ചെലവഴിച്ച കുറ്റകരമായ കൃത്യവിലോപം ടി വിഷയത്തിൽ നടന്നിട്ടുള്ളതിനാൽ ഫെസ്റ്റിവൽ അലവൻസ് ഇനത്തിലുള്ള 2750/- രൂപ ടിയാന്റെ പേഴ്സണൽ ബാധ്യതയായി കണക്കാക്കാൻ ഓഡിറ്റിൽ നിർദ്ദേശിച്ച് പ്രകാരം ടി തുക ടിയാന്റെ ഡി.സി.ആർ.ജി യിൽ നിന്നും ഈടാക്കുന്നതിന് നടപടി സ്വീകരിച്ചുവരുന്നു

ശ്രീ.ജ്യോതിഷ്കുമാർ.എൻ, സീനിയർ സൂപ്രണ്ടിനെ സാമ്പത്തിക ക്രമക്കേടിനെ തുടർന്ന് വകുപ്പിൽ നിന്നു സസ്പെന്റ് ചെയ്തിരുന്നു. തിരികെ സേവനത്തിൽ പ്രവേശിപ്പിക്കുകയും ശ്രീമതി .മോളമ്മ ചെറിയാന് നഷ്ടപ്പെട്ട 2023 വർഷത്തെ ഉത്സവ ബത്ത തുകയായ 2750/- രൂപ ടിയാനിൽ നിന്നും 18% പലിശ സഹിതം ഈടാക്കുകയും ,തന്റെ അധികാരം നിയമവിരുദ്ധ പ്രവർത്തനത്തിന് ഉപയോഗിച്ച ശ്രീ.ജ്യോതിഷ്കുമാർ നെതിരെ സൈബർ നിയമത്തിലെ വ്യവസ്ഥകൾക്ക് വിധേയമായി നടപടി സ്വീകരിക്കാൻ നിർദ്ദേശം നൽകിയിട്ടുണ്ട്.

ശ്രീ ജ്യോതിഷ് കമാറിന് ശമ്പളത്തിൽ നിന്നും റിക്കവറി നടത്തുന്നതുമായി ബന്ധപ്പെട്ട് നിരവധി നോട്ടീസുകൾ കണ്ടെത്തിയിട്ടുള്ള സാഹചര്യത്തിൽ ടിയാന്റെ സർക്കാർ/ സർക്കാർ ഇതര ബാധ്യതകൾ പരിശോധിച്ച് തിട്ടപ്പെടുത്തിയതിന് ശേഷം മാത്രമേ വിരമിക്കുന്ന വേളയിൽ പെൻഷൻ ആനുകൂല്യങ്ങൾ അനുവദിക്കാവൂ എന്നും കൂടാതെ 1960 സർക്കാർ ജീവനക്കാരുടെ പെന്ഷൻ ചട്ടങ്ങളിലെ ചട്ടം 51 വ്യവസ്ഥ ടിയാന് ബാധകമാക്കി നടപടി സ്വീകരിച്ചിട്ടുണ്ട് .

ജീവനക്കാരുടെയും ട്രെയിനികളുടെയും പരാതിയുടെ അടിസ്ഥാനത്തിൽ അവർക്ക് നഷ്ടപ്പെട്ടതായി കണ്ടെത്തിയ തുകയായ 3,68,342/- രൂപയും 18%,

പലിശയും ചേർത്ത് 5,67,611/- രൂപ Kerala Financial Code Vol. | Article 303 A- 305, KFC Vol | Article 303 A (4) ലെ വ്യവസ്ഥകൾ പ്രകാരം ശ്രീ.പി.കെ.നന്ദകുമാറിൽ നിന്നും ഈടാക്കുന്നതിനുള്ള നടപടികൾ സ്വീകരിച്ചുവരുന്നു.

പീച്ചി ഐ ടി ഐ യിലെ സംഭരണ നടപടികൾ യഥാസമയം നടക്കാതെ വന്നതിനാൽ ഇതുമായി ബന്ധപ്പെട്ട ഉദ്യോഗസ്ഥർക്കെതിരെ വകുപ്പുതല നടപടി ആരംഭിച്ചിട്ടുണ്ട്.

ചെങ്ങന്നൂർ ഗവ ഐ ടി ഐ യിൽ ക്യാഷ് ബുക്ക് ഉൾപ്പെടെയുള്ള രജിസ്റ്റർ/ രേഖകൾ പരിശോധിച്ചതിൽ കണ്ടെത്തിയ ഗുരുതരമായ കൃത്യവിലോപം സംബന്ധിച്ച നടപടിയിൽ ബന്ധപ്പെട്ട വിശദമായ വകുപ്പുതല തുടർ പരിശോധനകൾ നടന്നുവരുന്നു.

ഇൻഷുറൻസ് മെഡിക്കൽ സർവ്വീസസ് വകുപ്പ്

ആഡിറ്റിൽ ക്രമക്കേട് കണ്ടെത്തിയ സ്ഥാപനങ്ങളിൽ സേവനം അനുഷ്ഠിച്ചിരുന്ന ജീവനക്കാരന് മൂന്ന് വാർഷിക വേതന വർദ്ധനവ് സഞ്ചിത പ്രാബല്യത്തിൽ തടഞ്ഞ് ശിക്ഷ നൽകി പ്രസ്തുത ജീവനക്കാരനെതിരെയുള്ള അച്ചടക്ക നടപടി സ്വീകരിച്ചിട്ടുണ്ട്.

കേരള അക്കാദമി ഫോർ സ്റ്റീൽസ് എക്സലൻസ് (KASE)

സി & എ.ജി യുടെ 2022 മാർച്ചിൽ അവസാനിച്ച വർഷത്തെ അനുവർത്തന ഓഡിറ്റ് റിപ്പോർട്ടിൽ PMKVY പദ്ധതി പ്രകാരം രണ്ട് പരിശീലന പങ്കാളികൾ തെറ്റായ രേഖകൾ സമർപ്പിച്ചു, ട്രെയിനിംഗിന്റെ മൂന്നാം ഗഡു കൈപ്പറ്റിയതു സംബന്ധിച്ച് KASE കൃത്യമായി പരിശോധനയും ഹിയറിംഗും നടത്തിയതിന്റെ അടിസ്ഥാനത്തിൽ രണ്ട് പരിശീലന പങ്കാളികളിൽ നിന്നും പലിശയടക്കം തുക ഈടാക്കി സർക്കാരിൽ അടച്ചിട്ടുണ്ട്.

സെക്ഷൻ ഓഫീസർ